

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಸೇವಾ ಶ್ರೀ ಶ್ರೀನಿವಾಸರಾಘವಾರ್ಯ ಮಹಾದೇಶಿಕ ವಿರಚಿತಂ  
॥ ಶ್ರೀ ಸೌಭಾಗ್ಯಲಕ್ಷ್ಮೀ ಸುಪ್ರಭಾತಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಸೌಭಾಗ್ಯಲಕ್ಷ್ಮೀ ಸುಪ್ರಭಾತಂ ||

ಭಾನುಃ ಸ್ವಕೀಯಕಿರಣೈಃ ಪ್ರತಿಬೋಧನಾರ್ಥಂ  
ಭಕ್ತೋಪತಿಷ್ಠತಿ ಸುಮೈರಿವ ಪದ್ಮಿನೀಂ ತ್ವಾಂ |  
ಕ್ಷೀರೋದಶಾಯಿಭಗವದ್ ಹೃದಯಾಭಿರಾಮೇ  
ಉತ್ತಿಷ್ಠ ಮಂಗಲಕರೇ ತವ ಸುಪ್ರಭಾತಂ || 1 ||

ತ್ರೈಲೋಕ್ಯಮೇವ ಭವದೀಯಕಟಾಕ್ಷಸಿದ್ಧೈಃ  
ನಕ್ತಂದಿವಂ ಪ್ರಯತತೇ ಪ್ರಣಮತ್ಯಜಸ್ರಂ |  
ಭಾನುಃ ಕುಲಾಚಲಶಿಖಾಮಧಿತಿಷ್ಠತಿ ದ್ರಾಕ್  
ಉತ್ತಿಷ್ಠ ದೇವಿ ಪರಮೇ ತವ ಸುಪ್ರಭಾತಂ || 2 ||

ಸಂತೋಷಸೌಧನಿಲಯೇ ಶುಭಹರ್ಮ್ಯವಾಸೇ  
ಪೂರ್ವಾಚಲಸ್ಯ ಶಿಖರಂ ತರಣೌ ಪ್ರಪನ್ನೇ |  
ಉದ್ಯೋಗಶಾಲಿನಿ ಜನೇ ಸುಖಶಾಯಿನಿ ತ್ವಂ  
ಉತ್ತಿಷ್ಠ ದೇವಿ ಮಹಿತೇ ತವ ಸುಪ್ರಭಾತಂ || 3 ||

ತೂರ್ಣಂ ಖಗಾಸ್ತರುಲತಾದಿನಿವಾಸಭಾಜಃ  
ತಂದ್ರಾಂ ವಿಹಾಯ ಚ ಮಿಥಃ ಸುಕೃತಾರವಾರಾಃ |  
ವಿಷ್ಣೋಃ ಪದೇ ಸತತಸಂಚರಣೇನ ಧನ್ಯಾಃ  
ಉತ್ತಿಷ್ಠ ದೇವಿ ಕಮಲೇ ತವ ಸುಪ್ರಭಾತಂ || 4 ||

ಭಾಗ್ಯಪ್ರದಾನಕುಶಲೇ ಜನಭಾಗಧೇಯಾತ್  
ಬಿಲ್ವೋಜ್ವಲೇ ಪುರವರೇ ಕೃತಸನ್ನಿಧಾನೇ |  
ಸೌಭಾಗ್ಯಲಕ್ಷ್ಮೀ ! ಜನರಕ್ಷಣನಿತ್ಯದೀಕ್ಷೇ  
ಉತ್ತಿಷ್ಠ ದೇವಿ ಕಮಲೇ ತವ ಸುಪ್ರಭಾತಂ || 5 ||

ಪುಣ್ಯಂ ಸಮಸ್ತಜಗತಾಂ ಭವತಿ ಪ್ರಭಾತಂ  
ತ್ವದ್ವೀಕ್ಷಣಂ ಪರಮಭಾಗ್ಯವಶೇನ ಲಬ್ಧಂ |  
ಯೈರೇವ ಭಾಗ್ಯಪುರವಾಸಿನಿ ಕೋಮಲಾಭೇ  
ಉತ್ತಿಷ್ಠ ದೇವಿ ಕಮಲೇ ತವ ಸುಪ್ರಭಾತಂ || 6 ||

ನಾಥಪ್ರಿಯೇ ಸಕಲಲೋಕನಿನಾದತೃಪ್ತೇ  
ನಾದಪ್ರಿಯೇ ಸುಭಗಮಂಗಲವಾದ್ಯಜುಷ್ಠೇ |  
ವತ್ಸಪ್ರಿಯೇ ಸಕಲಭಕ್ತಬಹುಪ್ರಿಯೇ ತ್ವಂ  
ದೇವಿ ಪ್ರಿಯೇಣ ಭವತಾತ್ ತವ ಸುಪ್ರಭಾತಂ || 7 ||

ನಿದ್ರಾಸಿ ನೈವ ಪರಮೇ ಪರಮೇಣ ಸಾಕಂ  
ನಿದ್ರಾಭಿನೀತಿರಥವಾ ಭವತು ಪ್ರಕಾಮಂ |  
ಪೂರ್ವೋತ್ಥಿತಿಂ ತವ ಗೃಣಂತಿ ಶುಭಾಂ ಮಹಾಂತಃ  
ತಸ್ಮಾದ್ರಮೇ ಭವತು ಸಂಪ್ರತಿ ಸುಪ್ರಭಾತಂ || 8 ||

ಕಲ್ಯಾಣಮಂಡಪತಲೇ ಕೃತನಿಶ್ಚಿತಾರ್ಥಾಃ  
ಸಂಬಂಧಿನಃ ಪ್ರಮುದಿತಾಃ ಸುಕೃತಾರವಾರಾಃ |  
ಸರ್ವೇ ಮಿಥಃ ಪ್ರಣಯಭಾಷಣತಃ ಪ್ರಬುದ್ಧಾಃ  
ಸೌಭಾಗ್ಯಲಕ್ಷ್ಮೀ ನಿಯತಂ ತವ ಸುಪ್ರಭಾತಂ || 9 ||

ಇತ್ಥಂ ಪ್ರಭಾತಸಮಯೇ ತವ ಸುಪ್ರಭಾತಂ  
ಸೌಭಾಗ್ಯಲಕ್ಷ್ಮೀ ಪುರತಃ ಕಲಯಂತಿ ಯೇ ವಾ |  
ಶಾಂತಿಂ ಸುಖಂ ಸಫಲತಾಂ ದೃಢತಾಂ ಲಭಂತಾಂ  
ಭಕ್ತಿಂ ಯಶಶ್ಚ ವಿಪುಲಂ ಭುವಿ ಪೂರ್ಣಕಾಮಾಃ || 10 ||

|| ಇತಿ ಶ್ರೀ ಸೌಭಾಗ್ಯಲಕ್ಷ್ಮೀ ಸುಪ್ರಭಾತಂ ಸಮಾಪ್ತಂ ||